

(198) میت کی طرف سے حج بدل کرنا

## 4/1



بھی بیٹھ نہیں سکتا تو کیا اس کی طرف سے حج ادا ہو جائے گا، اگر میں اس کی طرف سے حج کر دوں؟ فرمایا: ہاں۔"

اس حدیث سے ثابت ہوا کہ بحر جیبے شخص پر بھی جو کسی طرح طی مسافت کی استطاعت نہیں رکھتا، حج فرض ہو جاتا ہے اور جب حج فرض ہو گیا اور بغیر ادا کے مر گیا تو وہ فرض اس کے ذمہ باقی رہا، بحکم جواب سوال نمبر 1۔ اس کی طرف سے حج بدل کرنا جائز و مشروع ہو گا اور اس حج بدل سے حج کہ اس کے ذمہ فرض تھا، اس کی فرضیت بھی ساقط ہو جائے گی۔

3۔ دونوں کا حکم (حج کی نذر کرنے سے حج کے فرض ہو جانے اور بغیر حج اولیٰ کے جانے مرجانے سے اس حج فرض کے ذمہ وار رہ جانے اور دونوں کی طرف سے حج بدل کے جائز و مشروع ہونے میں مساوی ہے۔

عن ابن عباس أن امرأة من بني تميم جاءت إلى النبي صلى الله عليه وسلم فقالت: إن أمتي نذرت أن حج فحرم حج حتى ماتت أفأحج عنها، قال: نعم فحج عنها أرأيت لو كان علي أبك دين فأتيت فافترس الله فالفأحج بالوفاء [61]

ابن عباس رضی اللہ تعالیٰ عنہ نے بیان کیا کہ جہنیہ کے قبیلے کی ایک عورت نے نبی کریم صلی اللہ علیہ وسلم کے حضور میں آکر عرض کیا کہ میری ماں نے حج کی نذر کی تھی اور بغیر حج کیے مر گئی تو کیا میں اس کی طرف سے حج کر دوں؟ فرمایا: تو اس کی طرف سے حج کر دے، بھلا یہ تو بتا کہ اگر تیری ماں پر دین ہوتا تو کیا تو اس کو ادا کرتی یا نہیں؟ اللہ کا حق ادا کیا کرو، کیونکہ اللہ کا حق وفا میں اس دین سے احق ہے۔"

اس حدیث سے ثابت ہے کہ حج کی نذر کرنے سے حج فرض ہو جاتا ہے۔ اور بغیر اولیٰ کے مرجانے سے اس حج کی فرضیت نازر کے ذمہ باقی رہ جاتی ہے اور آپ صلی اللہ علیہ وسلم نے اس عورت سے اس بیان میں کہ "میری ماں نے حج کی نذر کی تھی اور بغیر حج کے مر گئی" یہ استفسال نہیں فرمایا کہ تیری ماں حج کی نذر مان کر فوراً مر گئی یا مدت کے بعد مری؟ اس سے معلوم ہوا کہ دونوں حالتوں میں حج بدل کے جائز و مشروع ہونے میں حکم مساوی ہے، ورنہ اگر حکم مختلف ہو تو استفسال فرمانا ضروری ہوتا اور بغیر استفسال ایک خاص حکم لگانا صحیح نہ ہوتا۔

4۔ حج فرض بالندرج اور حج فرض بالاستطاعت یعنی حج الاسلام حکم فرضیت میں دونوں متحد ہیں، اس لیے کہ جس طرح آیت کریمہ:

وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا ... ۹۷ ... سورة آل عمران

اور اللہ کے لیے لوگوں پر اس گھر کا حج (فرض) ہے جو اس کی طرف راستے کی طاقت رکھے۔ "اللہ تعالیٰ کا کلام ہے، اسی طرح آیت کریمہ:

"وَلْيُقِمْوْا فُرُصَاتُكُمْ" (الحج: 29) "اور اپنی نذر میں پوری کریں" بھی اسی کا کلام ہے۔

جس طرح آیت اولیٰ استطاعت کی فرضیت پر دال ہے، اسی طرح آیت ثانیہ بھی حج کی فرضیت پر دال ہے اور یہ دونوں جس طرح حکم فرضیت میں متحد ہیں (بغیر اولیٰ کے مرجانے کی حالت میں) بقا حکم فرضیت (بذمہ مستطیع و ناذر) میں وجواز و مشروعیت حج بدل میں بھی متحد ہیں، جیسا کہ مذکورہ بالا سوالات کے جوابات سے واضح ہوا۔ ہاں صراحتاً ارکان خمسہ اسلام سے ہونے میں دونوں مختلف ہیں، کیونکہ حج الاسلام تو صراحتاً ارکان مذکورہ میں سے ہے اور حج فرض بالندرج صراحتاً ان میں سے نہیں ہے اور اگر زیادہ استقراء کیا جائے تو ممکن ہے کہ احکام مذکورہ کے علاوہ اور احکام میں بھی دونوں متحد یا مختلف ثابت ہوں۔ واللہ اعلم بالصواب۔ کتبہ: محمد عبداللہ (مہر مدرسہ)

[1]۔ صحیح مسلم رقم الحدیث (1149)

[2]۔ سنن ابن ماجہ رقم الحدیث (5/290) اس کی سندیں "عثمان بن عطاء الخراسانی" راوی متروک ہے البتہ اسی معنی میں اس سے ما قبل مذکور روایت صحیح ہے دیکھیں سنن ابن ماجہ رقم الحدیث (2904) صحیح ابن خزیمہ (4/343)

[3] - مسند احمد (1/212) سنن الدار قطنی (2/260)

[4] - سنن الدار قطنی (2/260)

[5] - الهدایة (1/183)

[6] - صحیح البخاری رقم الحدیث (1754)

هدایا عمیدی واللہ اعلم بالصواب

## مجموعہ فتاویٰ عبداللہ غازی پوری

کتاب الحج، صفحہ: 388

محدث فتویٰ